

محبت رسول ﷺ ایمان میں سے ہے

مولانا ذاکر عبد الرزاق اسکندر

نائب صدر و فاقہ المدارس العربیہ پاکستان

دشمن یونیورسٹی کے شعبہ علوم القرآن والہتہ کے سابق گرین ایلی دکتور نور الدین عتر کی "حب الرسول صلی اللہ علیہ وسلم من الایمان" ایک مختصر عربی تالیف ہے، جس میں محبت کیا ہے؟ اس کے تقاضے کیا ہیں؟ اور صحابہ کرام نے کس انداز میں آپ صلی اللہ علیہ وسلم سے محبت کی، وغیرہ جیسے ایواب شامل ہیں۔ ذاکر صاحب موصوف کی اس کتاب کا اندوہ ترجمہ "حضرت مولانا ذاکر عبد الرزاق اسکندر صاحب مظلہ کے قلم گوہ بارے قارئین و فاقہ کی خدمت میں قطعاً وارثیش ہے..... (ادارہ)

بے شک اللہ تعالیٰ سے محبت کرنے والا کثرت نوافل میں مشغول رہتا ہے، یہاں تک کہ وہ اللہ تعالیٰ کا محبوب بن جاتا ہے۔ جب بندہ اشتغال نوافل سے اللہ کا محبوب بن جاتا ہے تو اشتغال نوافل کی برکت سے اسے ایک اور محبت یا محبوبیت حاصل ہو جاتی ہے، جو بھی محبت یا محبوبیت سے بڑھ کر ہوتی ہے۔ پس یہ تیسرا محبت یا محبوبیت اس کثرت نوافل سے حاصل ہونے والی محبت سے بڑھ کر ہوتی ہے اور یہ بندے کے دل کو محبت الہی میں اس قدر مشغول و مستقر کر دیتی ہے کہ وہ ذات الہی اور ان کے ذکر و عبادت کے علاوہ ہر قسم کی گلگروں سچ اور افکار و ادھام سے بے نیاز ہو جاتا ہے اور اس پر اس کی روح مکمل طور پر غالب آجاتی ہے، چنانچہ اس وقت اس کے ہاں محبوب کے ذکر، محبت اور اس جیسی دوسری چیزوں کے علاوہ کسی شے کی کوئی اہمیت نہیں رہتی، بلکہ اس کے دل کی بائگ دوڑ ذکر الہی اور محبت خداوندی وغیرہ کے ہاتھ میں آجاتی ہے۔ نیز اس کی روح اس کی جسمانی خواہشات پر اور ذکر اس کی روح پر غالب آجاتا ہے لیکن اس وقت ذکر و عبادت اس کے دل کی آواز و روح کی نذراں بن جاتی ہے اور ملائکہ کی طرح اس کے اعمال و اذکار اس کی سانسوں کے ساتھ چلنے لگتے ہیں۔

تو حاصل کلام یہ ہے کہ مومن کے دل کے لیے ایک عمدہ اور باسعادة زندگی کا حصول اللہ تعالیٰ اور اس کے رسول ﷺ کی محبت کے بغیر ممکن نہیں اور حقیقی زندگی تو محبین کی زندگی ہے جن کی آنکھیں اپنے جیسی سے ٹھنڈی ہیں، ان کے نقوش کو محبوب کی وجہ سے سکون ایل چکا ہے، اس کی وجہ سے ان کے دل مطمئن ہو چکے ہیں، اس کے قرب سے وہ ماںوں ہو

چکے ہیں اور اس کی محبت سے مزے ل رہے ہیں۔

محبت کی علامات اور محبت میں تاثیر پیدا کرنے والے امور: نبی کریم ﷺ سے آپ کی محبت وہ قیمتی جو ہر ہے جو دل میں ایک عظیم نور سے چمکتا ہے اور اس کے لیے ضروری ہے کہ اس سے ایسی نورانی شعائیں نکلیں جو اس محبت کو بنا سکیں اور جیسے یہ شعائیں اس کے آثار میں سے ہیں، اسی طرح اپنے اندر تاثیر پذیری رکھتی ہیں جس سے محبت میں اضافہ ہوتا ہے اور اس میں ترقی ہوتی ہے، یہاں تک کہ محبت کرنے والا اللہ اور اس کے رسول ﷺ کے ہاں محبوبیت کا درجہ حاصل کر لیتا ہے۔ بات یہ کہ معاملہ صرف یہی نہیں کہ آپ اللہ تعالیٰ اور اس کے رسول ﷺ سے محبت کریں بلکہ اصل معاملہ نجاح اور فلاح اور عظیم کامیابی کا یہ ہے کہ آپ سے اللہ تعالیٰ اور اس کے رسول ﷺ سے محبت کریں۔ اے اللہ! ہمیں بھی ان میں سے بنادیجئے۔

اب ہم اختصار کے ساتھ بعض ایسی علامات کو بیان کرتے ہیں جن سے محبت اور ایسے عوامل کا پتہ چلتا ہے، جو محبت پر اثر انداز ہوتے ہیں، اللہ تعالیٰ مجھے اور آپ سب کو فیض دے کر ہم ان علامات پر درجہ بدرجہ کمال طریقے سے عمل کریں۔

(۱) رسول اللہ ﷺ کی اتباع: اتباع، محبت کی سب سے بڑی علامت اور محبت کی ترقی میں قوی تاثیر رکھتی ہے، اتباع کا محبت کی علامت ہونا تو عیاں اور ظاہر ہے، کیوں کہ محبت کرنے والا ہمیشہ اپنے محبوب کی موافقت کرتا ہے، وگرنہ وہ اپنے دعویٰ محبت میں جھوٹا نہابت ہو گا اور اتباع محبت میں مؤثر ہے تو اس لیے کہ مؤمن رسول اللہ ﷺ کی لائی ہوئی تعلیمات کے جمال و کمال کو عملی طور پر محسوس کرتا ہے اور تجربہ سے اس میں ایک ذوق پیدا ہو جاتا ہے، اس سے رسول اللہ ﷺ کی محبت میں اضافہ، اس کے نتیجے میں اللہ تعالیٰ اور رسول اللہ ﷺ کا اسے قرب اور محبوبیت حاصل ہوتی ہے۔ اللہ کے ساتھ کچی محبت کے دعویٰ کو پر کھنے کے لیے اللہ نے اپنے نبی ﷺ کی اتباع کو معیار بنایا ہے۔

ارشاد باری ہے:

﴿قُلْ إِنْ كُنْتُمْ تَحْبُّونَ اللَّهَ فَاتَّبِعُونِي يُحِبِّبُكُمُ اللَّهُ﴾ (آل عمران: ۳۱)

ترجمہ: "آپ ان سے کہ دیں اگر تم اللہ سے محبت کرتے ہو تو میری اتباع کرو، اللہ سے محبت کرے گا"۔

(۲) قرآن کریم سے محبت: قرآن کریم اللہ تعالیٰ کا کلام ہے، حضرت محمد ﷺ کا ثبوت اسی سے ہے، آپ ﷺ نے قرآن کریم کے ذریعہ خلائق کو حق کی راہ بتائی ہے اور اس کے بتائے ہوئے اخلاق کو پورا پورا اپنایا ہے، یہاں تک کہ آپ ﷺ میں سب سے اعلیٰ اخلاق پر فائز ہو گئے۔ جیسا کہ قرآن کریم میں ارشاد ہے:

«وَإِنَّكَ لَعَلَىٰ خُلُقٍ عَظِيمٍ» (القلم: ۲) "بے شک آپ اخلاق کے عظیم مقام پر ہیں"۔

اب آپ قرآن کریم کے ساتھ اپنے دل کی محبت کا امتحان لیجئے، اور اس کے سنتے سے جو آپ کو لذت حاصل ہوتی ہے اس کا امتحان لیجئے، کیا قرآن کریم سنتے کی لذت گانے باجے سنتے کی لذت سے زیادہ ہے اگر معاملہ ایسا ہتی ہے تو

سمجھ لجھے کہ آپ قرآن کریم کی محبت میں پچے ہیں، کیوں کہ یہ ایک واضح حقیقت ہے کہ جب کوئی شخص کسی سے محبت کرتا ہے تو اس کے نزدیک اس کی باتیں، اس کا کلام سب سے زیادہ محبوب ہوتا ہے اور اسی محبت قرآن کریم سے کیوں نہ ہو، جب کہ وہ اپنے الفاظ اور معانی کے اعتبار سے تمام آسمانی کتب پر فائق و برتر ہے اور جو الفاظ انہی گیرائی اور گھرائی کے اعتبار سے حق کی تجلیات پر مشتمل ہے، جس کے بیان کے مجال اور نظم کے کمال نے انسانوں اور جنوں کو اس کی مثل لانے سے عاجز کر دیا ہے اور اللہ تعالیٰ نے اسے روح سے تعبیر فرمایا ہے، ارشاد باری ہے:

«وَكَذِلِكَ أَوْحَيْنَا إِلَيْكَ رُوحًا مِّنْ أَمْرِنَا» (الزخرف: ۵۲)

ترجمہ: "اور اسی طرح بھیجا ہم نے تیری طرف ایک فرشتہ اپنے حکم سے۔"

جس طرح روح اجساموں کے لیے حیات اور زندگی کا سبب ہے، اسی طرح قرآن کریم تمام ارواحوں کی روح کی حیات اور زندگی کا سبب ہے، لہذا ایک محب اپنے محبوب کے کلام سے کیسے سیر ہو سکتا ہے جب کہ محبوب ہی اس کا مطلوب مقصود ہے۔ حضرت عثمان رضی اللہ عنہ نے کیا خوب فرمایا: "اگر ہمارے دل پاک و صاف ہوتے تو ہم اللہ تعالیٰ کے کلام سے کبھی سیر نہ ہوتے۔"

(۳) آپ ﷺ کی سنت محبت، اور آپ کی حدیث پڑھنا..... محبت کا لازمی نتیجہ یہ ہوتا ہے کہ محبت اپنے محبوب کے ساتھ ہر چیز میں موافق اور اتفاق کرے۔ لہذا بنی کریم ﷺ سے محبت کا تقاضہ یہ ہے کہ آپ کی سنت اور طریقہ کی اتباع کی جائے اور جو شخص خود اس سنت کو معلوم کرنے پر قادر نہیں اسے چاہیے کہ جو اس کا عالم ہے اس سے پوچھئے، اسی طرح رسول اللہ ﷺ کے کلام کا حال ہے، جو ایسے محبوب کا کلام ہے جو افضل البشر ہے، اور وہ سب سے بہتر کلام ہے جو کسی انسان کی زبان سے نکلا ہے، یہ کلام معنی کے اعتبار سے خوبصورت الفاظ کے اعتبار سے نہایت عمدہ ہے، اگر آپ اس درجہ تک نہیں پہنچ سکے تو آپ اسے غور سے نہیں اور اسی مجلس میں جائیں جہاں آپ ﷺ کی حدیث پڑھی جاتی ہو، اب آپ خود فیصلہ کریں کہ حدیث کی ان مجلس اور ان حلقوں سے آپ کی کیا نسبت ہے؟

(۴) آپ ﷺ کی سیرت اور شہادت سے محبت:..... یہ محبت کا طبعی تقاضہ ہے کہ محبت اپنے محبوب کو پہچانے، آپ ﷺ کی سیرت اور شہادت ہی آپ کو آپ ﷺ کی ذات کی پہچان کرائیں گے۔ علیہ افضل الصلاة و آتم التسلیم۔ اور آپ کی سیرت اور شہادت کے اعتبار سے جتنا آپ کے علم میں اضافہ ہوگا اس تاثی ہی آپ ﷺ کے ساتھ آپ کی محبت میں اضافہ ہوگا، کیوں کہ آپ ﷺ کے کمالات کے علم کے بعد آپ کی معرفت میں اضافہ ہوگا اور پھر آپ کو آپ ﷺ کی محبت میں کمال حاصل ہوگا اور آپ ﷺ کی روحانیت شریفہ کو آپ کے لیے استاذ معلم، شیخ اور مقداری بنادیں گے، جیسا کہ اللہ نے آپ ﷺ کو پانچ باری، اپنے رسول اور اپنے بادی بنالیا ہے۔

اس سے معلوم ہوا کہ ایک مؤمن محبت کے لیے ضروری ہے کہ وہ آپ ﷺ کی سیرت، آپ کے ابتدائی حالات،

آپ پر وحی کیزروں کی کیفیت کا علم، آپ ﷺ کی صفات، اخلاق، حرکات و سکنات، آپ کے جانے اور سونے، اپنے رب کی عبادت کرنے، گھر والوں کے ساتھ حسن معاشرت، صحابہ کرام کے ساتھ آپ کا کریمانہ معاملہ اور اس طرح کے دوسرے امور کو پہچانے اور ان کا علم حاصل کرے، اور ایسا ہو جائے تو گویا وہ آپ ﷺ کے ساتھ آپ کے صحابہ میں سے ایک ہے۔

(۵) آپ ﷺ کا ذکر خیر کثرت سے کرتا اور جب بھی آپ کا ذکر آئے آپ کی تضمیم کرتا..... بعض بزرگوں کا قول ہے کہ ”محبت نام“ ہے محبوب کو ہر وقت یاد کرنے کا، اور تمام عقلاء کا اس بات پر اتفاق ہے کہ یہ شخص کسی سے محبت کرتا ہے تو وہ اس کا ذکر بار بار کرتا ہے۔

آپ ﷺ کے ذکر کے ساتھ آپ کی تضمیم میں یہ بھی شاہی ہے کہ آپ ﷺ کے لیے ”سیدنا“ کا لکھہ استعمال کیا جائے اور آپ کے نام کے ذکر کرنے یا سننے کے وقت خشوع و خضوع کا اظہار کیا جائے، یہ بہت سے صحابہ کرام اور ان کے بعد آنے والے حضرات سے ثابت ہے۔

بطور مثال حضرت انس بن مالک رضی اللہ عنہ نے ایک دن فرمایا: ”قال رسول اللہ ﷺ“ تو قدر تھا نے لگے اور ان کے پڑے بھی ملے لگے۔ یہ کیفیت رسول اللہ ﷺ کی تعظم کی وجہ سے طاری ہوئی، عنقریب صلح حدیبیہ کی حدیث اور صحابہ کرام رضی اللہ عنہم جمعیں کی رسول اللہ ﷺ سے محبت اور تعظم کا بیان آنے والا ہے۔

(۶) آپ ﷺ سے ملنے کا انتہائی شوق: ہر جب اپنے محبوب سے ملنے کا مشتق ہوتا ہے، تو نبی کریم ﷺ کے ساتھ محبت کرنے والے کا کیا حال ہو گا وہ چاہتا ہے کہ آپ ﷺ کو خواب میں دیکھے اور آخرت میں آپ کی ذات سے ملاقات ہو، اسی لیے لوگوں نے یہاں تک کہہ دیا ہے کہ ”محبت تو محبوب کے اشتیاق کا نام ہے۔“

اس سلسلے میں ایک مشہور واقعہ حضرت بالا رضی اللہ عنہ کا ہے کہ جب ان کیموت کا انتشار ہوا تو ان کی بیوی کی زبان سے پریشانی کی حالت میں یہ الفاظ نکلے: ”واه حرباہ“ ہائے میراً گھر ان ہو گیا تو اس کے جواب میں بالا رضی اللہ عنہ نے فرمایا: ”واطربا، خداً ألقى الأحبة، محمداً وصحبه۔“

ترجمہ: ”اویمیری خوشی! کل میں اپنے محبوبوں سے ملوں گا، حضرت محمد ﷺ اور آپ کے صحابے۔“

(۷) آپ ﷺ پر کثرت سے درود سلام پڑھنا: آپ ﷺ پر کثرت سے درود سلام پڑھنا، یہ تو آپ ﷺ کو کثرت سے یاد کرنے، آپ کی تضمیم کرنے اور آپ سے ملنے کا شوق رکھنے کا لازمی تیجہ ہے اور اس سلسلہ میں ہمارے لیے اللہ تعالیٰ کا فرمان ہی کافی ہے:

هَنَّ اللَّهُ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلَوَاعَلَيْهِ وَسَلَّمُوا تَسْلِيمًا

الاحزاب: ۵۶)

ترجمہ: "اللہ اور اس کے فرشتے رحمت بھیجتے ہیں رسول پر، اے ایمان والو! رحمت بھیجواں پر اور سلام بھیجو سلام کہہ کر۔" اور حضور ﷺ کا یہ فرمان: "من صَلَّى اللَّهُ عَلَيْهِ وَسَلَّمَ صَلَّى اللَّهُ عَلَيْهِ بِهَا عَشْرًا" (آخر جه مسلم وأصحاب السنن)

ترجمہ: "جس نے مجھ پر ایک بار درود بھیجا اللہ تعالیٰ اس پر دس رحمتیں نازل فرماتے ہیں۔"

اور آپ ﷺ کا یہ ارشاد کہ جبریل علیہ السلام نے مجھ سے فرمایا:

الا أبشرك إن الله عزوجل يقول: من صَلَّى اللَّهُ عَلَيْكَ صَلَّيْتُ عَلَيْهِ، وَمَنْ سَلَّمَ عَلَيْكَ سَلَّمَتْ عَلَيْهِ" (رواه أحمد وحاكم وصححه وواقفه الذهبي)

ترجمہ: "کیا میں آپ کو خوبخبری نہ سناؤں.....اللہ عزوجل فرماتے ہیں: جس نے آپ پر درود پڑھا، میں اس پر رحمت نازل کروں گا اور جس نے آپ پر سلام بھیجا میں اس پر سلامتی نازل کروں گا۔"

اور آپ ﷺ کا یہ ارشاد ہے:

"إن أولى الناس بي يوم القيمة أكتشهم على صلاة" (صححه ابن حبان)

ترجمہ: "قیامت کے دن سب سے زیادہ قریب میرے وہ شخص ہو گا جو مجھ پر زیادہ درود پڑھے گا۔"

اور آپ ﷺ کے محین کے لیے خصوصی حدیث قابل ذکر ہے جسے حضرت انس رضی اللہ عنہ نے روایت کیا ہے کہ رسول اللہ ﷺ نے فرمایا:

"من صَلَّى اللَّهُ عَلَيْهِ وَصَلَّيْتُ عَلَيْهِ، وَكُتِبَ لَهُ سُوَى ذَلِكِ عَشْرَ حَسَنَاتٍ" (طبراني في الأوسط ياسناد لا بأس وله شواهد ياسناد حسن عن ابن مسعود)

ترجمہ: "جس نے مجھ پر درود پڑھا، اس کا درود مجھ پر پہنچتا ہے اور میں اس کے لیے دعائے رحمت کرتا ہوں اور اس کے لیے دس مرید نیکیاں لکھی جاتی ہیں۔"

آپ ﷺ پر درود و سلام بھیجنا گویا آپ ﷺ کے ساتھ بہتر مذاجات کے ہے، کہ جب آپ یہ کہتے ہیں: "اللَّهُمَّ صَلِّ عَلَى سَيِّدِنَا مُحَمَّدٍ وَسَلِّمْ" ترجمہ: "اے اللہ رحمت اور سلامتی نازل فرما، ہمارے سردار حضرت محمد ﷺ پر"

تو آپ ﷺ جواب میں فرماتے ہیں: "صلَّى اللَّهُ عَلَيْكَ يَا فَلَانٌ" ترجمہ: "اللہ تعالیٰ تجھ پر اپنی رحمت فرمائے، اے فلاں۔"

اے اللہ! آپ ﷺ کے قلب مبارک کو ہمارے اوپر پھیردے اور آپ ﷺ کو ہماری جانب سے وہ بہترین بدلہ دے جو آپ نے کسی کو اس کی امت کی طرف سے دیا ہے۔

صحابہ کرام رضی اللہ عنہم کا نبی کریم ﷺ سے محبت کرتا:..... اس میں کوئی شک نہیں کہ صحابہ کرام رضی اللہ عنہم کو نبی کریم ﷺ سے محبت دوسروں کی نسبت زیادہ تھی، اس لیے یہ محبت مشاہدے اور دیکھنے کی تھی، اور دیکھنا اور سننا برابر نہیں۔ (شیدہ کے بعد مانند دیدہ)

یہاں تک کہ جو حضرات آخر میں اسلام لائے، وہ بھی آپ ﷺ کے فضل و کمال کے مترف تھے، کیونکہ انہوں نے آپ ﷺ کے کمال اور آپ کی نبوت کے دلائل کا خود مشاہدہ کیا تھا، لیکن ان کے لیے قول حق سے جو چیز رکاوٹ بنی وہ حمیت جاہلیت اور اپنے باپ دادوں پر فخر کرنا تھا، لیکن جوں ہی اس حمیت کا پردہ چاک ہوا، وہ ایمان لے آئے اور ان کا ایمان بھی عظیم ایمان تھا اور آپ ﷺ سے ان کی محبت بھی عظیم تھی، یہاں تک کہ انہوں نے اپنے ماں اور اپنی جانیں آپ پر قربان کر دیں۔

حضرت عمر بن العاص رضی اللہ عنہ کا بیان ہے: "ما کان أحد أحب إلی من رسول الله صلی اللہ علیہ وسلم "ترجمہ: "رسول اللہ ﷺ سے زیادہ مجھے کوئی بھی محبوب نہ تھا"۔

اور ان ہی جیسے حضرت خالد بن ولید رضی اللہ عنہ ہیں، جن کی عقل سیم نے ان کی راہنمائی کی اور وہ اسلام لے آئے، اللہ اور اس کے رسول ﷺ کی راہ میں اپنے آپ کو قربان کر دیا، جن کو رسول اللہ ﷺ نے "سیف اللہ" اللہ کی توارکا القلب دیا۔ بھی وہ خالد ہیں جن کی زبان سے وفات کے وقت یہ الفاظ انکل رہے ہیں:

"حضرت مائۃ معزکة، وما في جسمی موضع إلا فيه ضربة بسیف، أو طعنة برمخ، أو رمية بسهم، ثم ها انذا الموت على فراشي كما يموت البعير، فلا نامت أعين الجناء"۔

ترجمہ: "میں سو مرکوں میں شرکیک رہا ہوں اور میرے جسم میں کوئی جگہ ایسی نہیں جہاں تکوار، نیزہ یا تیر کے ذخیر کا نشان نہ ہو لیکن اب بستر پر مر رہا ہوں جیسے اونٹ اپنی جگہ مرتا ہے، اللہ کرے بزرلوں کو نیندنا آئے"۔

عام صحابہ کرام رضی اللہ عنہم کے حالات مشہور اور تو اتر سے ہم تک پہنچے ہیں اور خاص خاص افراد کے حالات بھی صحیح اور ثابت ہیں، اس لیے یہاں ہم ان کے حالات کو نہایت اختصار سے ذکر کرتے ہیں اور اس کی ابتداء ان صحابہ کرام رضی اللہ عنہم کے حالات سے کرتے ہیں جن کو مکہ مکرمہ میں سخت ترین ایذا میں دی گئی اور انہوں نے اللہ کے ذکر اور اس کی توحید سے اس کا مقابلہ کیا، حضرت بال جن کی زبان سے: "أَحَد أَحَد" کی آواز بلند ہوتی ہے اور اس شدید ترین عذاب کو ایمان کی حلاوت اور اللہ اور اس کے رسول ﷺ کی محبت کی چاشنی سے ملا دیتے ہیں اور جس کے بعد حضرت بال اور ان جیسے دوسرے حضرات رضی اللہ عنہم اس ایذا اور عذاب کی پرواہ نہ کرتے تھے، چاہے وہ کتنا ہی سخت ہو۔

غزوہ بدرا میں صحابہ کرام کی آپ ﷺ سے محبت:..... اہل بدرا کا رسول اللہ ﷺ کی محبت میں اپنی جانوں کا قربان کرنا

سب کو معلوم ہے (رضی اللہ عنہم اجمعین)

معز کے بدر کی تیاری کے وقت حضرت سعد بن معاذ رضی اللہ عنہ جو انصار کے بڑے سرداروں میں سے تھے اور جنہوں نے نبی کریم ﷺ کے لیے سائبان بنانے کا مشورہ دیا تاکہ آپ اس کے سامنے میں پیشیں۔ انہوں نے فرمایا:

”یا رسول اللہ! مدینہ میں کچھ لوگ ایسے پیچھے رہ گئے ہیں کہ ہم ان کے مقابلہ میں آپ سے زیادہ محبت کرنے والے نہیں، اگر ان کو معلوم ہو جاتا کہ آپ کو جنگ درپیش ہو گی تو وہ ہرگز آپ کے پیچھے نہ رہتے، اللہ ان کی وجہ سے آپ کی حفاظت فرمائے گا وہ آپ کے خیر خواہ ہیں، آپ کے ساتھ مل کر جہاد کرنے والے ہیں۔“

رسول اللہ ﷺ نے ان کی تعریف فرمائی اور ان کے لیے خیر کی دعا فرمائی۔ آپ ﷺ کے لیے سائبان بنایا گیا جس میں آپ نے آرام فرمایا اور سوائے حضرت ابو بکر رضی اللہ عنہ کے کسی کو تواریخا کر آپ ﷺ کی چوکیداری کی جرأت نہیں ہوئی، پھر جب معز کے شروع ہوا تو آپ ﷺ دشمنوں کی صفوں میں داخل ہو گئے، اور زور دہنے ہوئے آپ ﷺ قرآن کریم کی یہ آیت پڑھ رہے تھے: ﴿سَيْهَمُ الْجَمْعُ وَيُؤْلُونَ الدُّبْرَ﴾ (القمر: ٤٥) ترجمہ: ”اب نکلت کھائے کا یہ مجع اور بھاگیں گے پیٹھ پھیر کر۔“

صحابہ کرام رضی اللہ عنہم کی رسول اللہ ﷺ کے ساتھ انتہائی درج کی محبت پر یہ غزوہ بدر شہادت ہے، ایسی محبت جس میں اپنی جان اور ہر قیمتی چیز کی قربانی ہے، جس کا آپ ﷺ نے اقرار فرمایا۔

غزوہ رجح میں صحابہ کرام رضی اللہ عنہم کی آپ ﷺ سے محبت:..... مشرکین نے قراء صحابہ رضی اللہ عنہم کو بلا کر عہد بھائی کی اور جب مقابلہ ہوا تو بعض کو قتل کر دیا اور دو صحابہ ان مشرکین کے ان کے وعدہ سے دھوکا کھا کر ان کی قید میں چلے گئے اور پھر ان کو مکہ مکرمہ لے گئے، تاکہ مکہ کے مشرکین ان کو اپنے مقتولین کے بدالے میں قتل کریں جن کو مسلمانوں نے بدر میں قتل کیا تھا۔ وہ دو حضرات: زید بن ذہبیہ اور خبیث بن عدی رضی اللہ عنہما تھے۔

حضرت خبیث بن عدی رضی اللہ عنہ سے مشرکین نے کہا: ”کیا تجھے یہ بات پسند ہے کہ تمہاری جگہ محمد ہوتے؟“ تو انہوں نے جواب میں فرمایا:

”اللہ العظیم کی قسم! ہرگز نہیں۔ مجھے تو یہ بھی پسند نہیں کہ میری جان کے بدالے آپ ﷺ کے پاؤں مبارک میں کاشناچھ جائے۔“

حضرت زید بن ذہبیہ رضی اللہ عنہ سے مشرکین کے سردار ابو سفیان نے قتل کے وقت کہا:

”اے زید! میں تجھے اللہ کا واسطہ کر کہتا ہوں، بتاؤ! کیا تصحیح یہ بات پسند ہے کہ محمد اس وقت ہمارے پاس تمہاری جگہ ہوتے اور ان کی گردان ارڈالی جاتی، اور تم اپنے گھر میں اپنے اہل و عیال کے ساتھ ہوتے؟“

تو انہوں نے جواب دیا:

”بند امحجے تو یہ بھی پسند نہیں کر محمد ﷺ جہاں ابھی اس وقت تشریف فرمائیں وہاں ان کے پاؤں مبارک میں کاشنا چھبھا دراس سے ان کو تکلیف ہوا اور میں اپنے گھر میں بیٹھا رہوں۔“

اس پر ابوسفیان نے کہا: ”میں نے لوگوں میں کسی کو کسی سے اتنی محبت کرتا نہیں دیکھا جتنا کہ محدث کے صحابہ محدث سے محبت کرتے ہیں۔ عام صحابہ کرام رضی اللہ عنہم کی بنی کریم ﷺ سے انتہائی محبت پر یہ شہادت کافی ہے۔“

غزوہ مصطلق میں صحابہ کرام کی آپ ﷺ سے محبت: بنی کریم ﷺ کا اطلاع ملی کہ قبیلہ بنو المصطلق اپنے سردار حارث بن ابوضرار کی قیادت میں آپ سے جگ کی تیاری کر رہا ہے، آپ ﷺ نے قبل اس کے کوہ حملہ کریں، آپ نے ان پر حملہ کر دیا، بے شمار لوگوں کو قیدی بنالیا اور ان کی عورتوں اور بچوں کو غلام بنالیا اور ان کی تعداد بھی بہت زیاد تھی اور پھر ان کو مسلمانوں میں تقسیم کر دیا، ان غلاموں میں اس قبیلے کے سردار حارث بن ابوضرار کی بنی ہور یہ بھی تھی، جو یہ نے اپنے ماں ک سے (جس کے حصہ میں آئی تھی) مکاتبت کر دی یعنی اس سے یہ معاهدہ کر لیا تھا کہ اگر وہ اتنا مال اس کو دیدے گی تو وہ اسے آزاد کر دے گا۔

ام المؤمنین عائشہ صدیقہ رضی اللہ عنہا فرماتی ہیں کہ جو یہ رسول اللہ ﷺ کی خدمت میں حاضر ہوئیں اور آپ سے مکاتبت کے سلسلہ میں مدد کی درخواست کی، آپ ﷺ نے فرمایا: کیا اس سے بھی بہتر صورت پسند کرو گی؟ وہ کہنے لگی، یا رسول اللہ! وہ کیا صورت ہے؟ تو آپ ﷺ نے فرمایا: میں تمہاری کتابت کا سارا مال ادا کر دوں اور تجھے سے نکاح کروں، اس نے کہا: ہاں یا رسول اللہ، تو آپ ﷺ نے فرمایا: میں نے ایسا کر دیا۔ ام المؤمنین عائشہ رضی اللہ عنہا فرماتی ہیں یہ خبر جب لوگوں تک پہنچ کر رسول اللہ ﷺ نے جو یہ بنت حارث بن ابوضرار سے شادی کر لی ہے، تو صحابہ کرام رضی اللہ عنہم فرمائے گئے:

”حضرت جو یہ کا قبیلہ و قوم رسول اللہ ﷺ کے سرال والے بن گئے ہیں، پہنچا صحابہ کرام رضی اللہ عنہم نے تمام ان غلاموں کو جن کے وہ ماں کن گئے تھے، آزاد کر دیا یعنی بغیر کوئی بدلہ لیے ہوئے اللہ کے لیے آزاد کر دیا۔“

ام المؤمنین عائشہ صدیقہ رضی اللہ عنہا فرماتی ہیں کہ آپ ﷺ کے اس نکاح سے بنو المصطلق کے ایک سون汗دان آزاد ہوئے اور میں نے اس عورت سے زیادہ اپنی قوم کے لیے برکت والی عورت نہیں دیکھی۔

صحابہ کرام رضی اللہ عنہم کی رسول اللہ ﷺ سے کیا خوب محبت ہے، بنو المصطلق کے سوگھرانے یعنی سون汗دان، جن کے افراد کی تعداد سو ہتھیاری گئی ہے، جن میں ہر ایک فرد کی قیمت ہمارے آج کے دور میں عمدہ قسم کی گاڑی کے برابر ہے، ان سب کو صرف اس لیے صحابہ کرام رضی اللہ عنہم نے آزاد کر دیا کہ بنی کریم ﷺ نے اس قبیلہ کی ایک خاتون سے شادی کی ہے، یہ سب ان کی رسول اللہ ﷺ سے محبت کا تجھے تھا، کیونکہ وہ قبیلہ والے آپ کے سرالی بن چکے تھے۔

غزوہ حدیبیہ میں صحابہ کرام رضی اللہ عنہم کی آپ سے محبت: مشرکین مکہ نے بنی کریم ﷺ اور مسلمانوں کو حدیبیہ

کے مقام پر مکہ کر مدد میں داخل ہونے اور عمرہ ادا کرنے سے روک دیا تھا، جب کہ آپ بار بار اعلان فرمائے تھے اور عوام و خواص کو تاکید کے ساتھ فرمائے تھے کہ وہ قبال کے لیے نہیں آئے بلکہ بیت اللہ تعالیٰ تعظیم اور عمرہ ادا کرنے آئے ہیں، ادھر قریش کے نمائندے بھی برابر آرہے تھے اور اس سلسلے میں گفتگو کر رہے تھے، ان نمائندوں میں ایک عروہ بن مسعودؑ تھی بھی تھا اور اس کے مذاکرات بخاری اور حدیث کی دوسری کتابوں میں مذکور اور مشہور ہیں اور اس میں یہ بھی ہے کہ عروہ، رسول اللہ ﷺ کے صحابہ کو غور سے دیکھ رہا تھا جن کا نقشہ اس نے ان الفاظ میں کھینچا ہے:

”بخدا، رسول اللہ ﷺ اگر تھوکتے تو وہ ان صحابہ کرام کے ہاتھ میں پڑتا ہے جسے وہ اپنے منہ اور جسم پر مل لیتے ہیں، جب آپ کسی چیز کا حکم دیتے ہیں تو اس کی تھیل میں ہر ایک دوسرے سے آگے بڑھنے کی کوشش کرتا ہے اور جب آپ وضوفرماتے تو قریب تھا کہ اس پانی کو لینے کے لیے جھگڑ پڑیں اور جب آپ گفتگو فرماتے تو وہ سب خاموش ہوجاتے اور ادب و تعظیم کی بنابرآپ کی طرف نظر اٹھا کر نہیں دیکھتے۔“

عروہ نے واپس جا کر اپنے لوگوں سے کہا: ”اے میری قوم! بخدا میں بادشاہوں کے دربار میں حاضر ہوا ہوں، میں قیصر، کسری اور زنجاشی کے دربار میں حاضر ہوا، لیکن بخدا میں نے کسی بادشاہ کو نہیں دیکھا کہ اس کی رعایا اس کی اتنی تعظیم کرتی ہو جتنی محمد ﷺ کے صحابہ آپ ﷺ کی تعظیم کرتے ہیں۔“

اور عوام اوقات میں (صحابہ کرام کی عبত کی) یہ دو مشہور حدیثیں ہیں۔

امام تہجی نے انصار میں سے ایک صحابی سے روایت نقل کی ہے کہ رسول اللہ ﷺ جب وضوفرماتے یا تھوکتے تو آپ کے پانی اور تھوک کو حاصل کرنے کے لیے ہر ایک شخص آگے بڑھتا اور اسے لے کر اپنے چہرے اور جسم پر ملتا ہے تو آپ ﷺ نے ان سے پوچھا کہ تم ایسا کیوں کرتے ہو؟ انہوں نے عرض کیا: برکت حاصل کرنے کے لیے۔ آپ ﷺ نے فرمایا: ”جس شخص کو یہ بات پسند ہو کہ اس سے اللہ اور اس کے رسول مجتب کریں تو اسے چاہیے کہ ہمیشہ بچ بولے، امانت ادا کرے اور اپنے پڑوں کو ایڈ اعنده۔“

آپ ﷺ کا یہ فرمانا اس لیے تھا کہ صحابہ کرام ﷺ کے جواب میں جو مجتب جھلک رہی تھی تو آپ نے ان کو ایسے سلوک کی رہنمائی فرمائی جو اس عبत کی طرف لے جانے والا ہے، حالانکہ پہلے سے صحابہ کرام رضی اللہ عنہم کو آپ ﷺ سے اتنی مجبت حاصل تھی، کہ آپ کے بچے ہوئے پانی کو چہروں پر ملتے تھے۔

امام طبرانی نے حضرت عبد الرحمن بن حارث سلمی رضی اللہ عنہ سے روایت نقل کی ہے کہ ہم ایک دفعہ آپ ﷺ کے پاس بیٹھے تھے کہ آپ نے پانی منگایا، اس میں ہاتھ دال کر وضوفرمایا، ہم نے وہ پانی لے کر پی لیا، یعنی کرم ﷺ نے فرمایا: تحسین کس چیز نے اس عمل پر آمادہ کیا؟ ہم نے عرض کیا: اللہ اور اس کے رسول کی مجتب نے۔ آپ ﷺ نے فرمایا: ”اگر تم چاہتے ہو کہ اللہ اور اس کے رسول تم سے مجتب کریں تو تم (یہ کام کرو) اگر تمہارے پاس امانت رہی جائے تو اسے ادا کرو، اور جب بات کر تو بچ بولو اور جو تمہارے پڑوں میں آکر رہے اس سے اچھا سلوک کرو۔“